

Brussell, 13 ta' Lulju 2026  
(OR. en)

11880/26

---

**Fajl Interistituzzjonali:**  
**2026/0204 (NLE)**

---

**ECOFIN 1008**  
**UEM 358**  
**FIN 1067**  
**ECB**  
**EIB**

**PROPOSTA**

|                   |                                                                                                                                                                                                                                   |
|-------------------|-----------------------------------------------------------------------------------------------------------------------------------------------------------------------------------------------------------------------------------|
| minn:             | Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur                                                                                                                                         |
| data meta waslet: | 13 ta' Lulju 2026                                                                                                                                                                                                                 |
| lil:              | Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea                                                                                                                                                        |
| Nru dok. Cion:    | COM(2026) 375 final                                                                                                                                                                                                               |
| Suġġett:          | Proposta għal<br>DEĊIŻJONI TA' IMPLIMENTAZZJONI TAL-KUNSILL<br>li temenda d-Deċiżjoni ta' Implimentazzjoni tat-8 ta' Settembru 2021<br>dwar l-approvazzjoni tal-valutazzjoni tal-pjan għall-irkupru r-reżiljenza<br>għall-Irlanda |

Id-delegazzjonijiet isibu mehmuz id-dokument COM(2026) 375 final.

Mehmuz: COM(2026) 375 final



IL-KUMMISSJONI  
EWROPEA

Brussell, 13.7.2026  
COM(2026) 375 final

2026/0204 (NLE)

Proposta għal

## **DEĊIŻJONI TA' IMPLIMENTAZZJONI TAL-KUNSILL**

**li temenda d-Deċiżjoni ta' Implimentazzjoni tat-8 ta' Settembru 2021 dwar l-approvazzjoni tal-valutazzjoni tal-pjan għall-irkupru r-reżiljenza għall-Irlanda**

Proposta għal

## **DEĊIŻJONI TA' IMPLIMENTAZZJONI TAL-KUNSILL**

**li temenda d-Deċiżjoni ta' Implimentazzjoni tat-8 ta' Settembru 2021 dwar l-approvazzjoni tal-valutazzjoni tal-pjan għall-irkupru r-reżiljenza għall-Irlanda**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza<sup>1</sup>, u b'mod partikolari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza ("RRP") mill-Irlanda fit-28 ta' Mejju 2021, il-Kummissjoni pproponiet il-valutazzjoni pożittiva tiegħu lill-Kunsill. Fit-8 ta' Settembru 2021, il-Kunsill approva l-valutazzjoni pożittiva permezz ta' deċiżjoni ta' implimentazzjoni<sup>2</sup> ("id-Deċiżjoni ta' Implimentazzjoni tal-Kunsill tat-8 ta' Settembru 2021"). Id-Deċiżjoni ta' Implimentazzjoni tal-Kunsill tat-8 ta' Settembru 2021 giet emendata bid-Deċiżjonijiet ta' Implimentazzjoni tal-Kunsill tal-14 ta' Lulju 2023<sup>3</sup>, tat-8 ta' Diċembru 2023<sup>4</sup>, tal-21 ta' Ġunju 2024<sup>5</sup>, tal-11 ta' Marzu 2025<sup>6</sup>, tat-8 ta' Lulju 2025<sup>7</sup>, u tal-20 ta' Jannar 2026<sup>8</sup>.
- (2) Fid-29 ta' Mejju 2026, l-Irlanda għamlet talba motivata lill-Kummissjoni biex tagħmel proposta biex temenda d-Deċiżjoni ta' Implimentazzjoni tal-Kunsill tat-8 ta' Settembru 2021 f'konformità mal-Artikolu 21(1) tar-Regolament (UE) 2021/241 għar-raġuni li l-RRP parzjalment ma għadux jista' jinkiseb minhabba ċirkostanzi oġġettivi. Fuq dik il-bażi, l-Irlanda ppreżentat RRP emendat.

### ***Emendi bbażati fuq l-Artikolu 21 tar-Regolament (UE) 2021/241***

- (3) L-emendi tal-RRP ippreżentati mill-Irlanda minhabba ċirkostanzi oġġettivi jikkonċernaw 13-il miżura.

<sup>1</sup> ĠU L 57, 18.2.2021, p. 17, ELI: <https://eur-lex.europa.eu/eli/reg/2021/241/oj>.

<sup>2</sup> ST 11046/21 INIT; ST 11046/21 ADD 1.

<sup>3</sup> ST 11336/23 INIT.

<sup>4</sup> ST 15965/23 INIT; ST 15965/23 ADD 1.

<sup>5</sup> ST 10262/24 INIT; ST 10262/24 ADD 1; ST 10262/24 ADD 1 COR 1.

<sup>6</sup> ST 6318/25 INIT; ST 6318/25 ADD 1.

<sup>7</sup> ST 10528/25 INIT; ST 10528/25 ADD 1.

<sup>8</sup> ST 17019/25; ST 17019/25 ADD 1.

- (4) L-Irlanda spjegat li 13-il miżura ġew emendati biex jiġu implimentati alternattivi aħjar li jippermettu li jitnaqqas il-piż amministrattiv u tiġi ssimplifikata d-Deċiżjoni ta' Implimentazzjoni tal-Kunsill, filwaqt li xorta jintlaħqu l-oġettivi ta' daww il-miżuri. Dan jikkonċerna l-miżuri C1-I3 (Proġett ta' Pathfinder Retrofit tas-Settur Pubbliku), C1-I4 (L-iffaċilitar tal-elettrifikazzjoni futura permezz ta' investment immirat f' Cork commuter rail), C1-I5 (National Grand Challenge Programme), C1-I6 (Riabilitazzjoni msahha taż-żoni tat-torbieri mistagħdra), C1-I7 (Pjan ta' ġestjoni tal-baċiri tax-xmajjar — Programm ta' ambizzjoni msahha), C2-I2 (Trasformazzjoni diġitali tal-intrapriża Irlandiża), C2-I4 (Għażla ta' rispons online għaċ-ċensiment), C3-R5 (Ġlieda Kontra l-Ħasil tal-Flus), C5-I1 (It-tkabbir tal-Industrija tal-Bijometan fl-Irlanda), C5-I2 (Infrastruttura tal-Iċċarġjar ta' Drogheda), C5-I3 (Pathfinder Pilota tas-SEAI/HSE dwar id-Dekarbonizzazzjoni tal-Enerġija), C5-I4 (Programm ta' Dekarbonizzazzjoni u Retrofit tas-Settur tal-Iskejjel Estiż), C5-I5 (Retrofit tal-bini pubbliku). Abbażi ta' dan, l-Irlanda talbet li daww il-miżuri jiġu emendati. Jenhtieg li d-Deċiżjoni ta' Implimentazzjoni tal-Kunsill tat-8 ta' Settembru 2021 tiġi emendata kif xieraq.

### ***Korrezzjonijiet ta' żbalji klerikali***

- (5) Ġie identifikat żball klerikali wiehied fit-test tad-Deċiżjoni ta' Implimentazzjoni tal-Kunsill, li jaffettwa stadju importanti wiehied u miri waħda taht komponent wiehied. Jenhtieg li d-Deċiżjoni ta' Implimentazzjoni tal-Kunsill tiġi emendata biex tikkoreġi dawn l-iżbalji klerikali li ma jirriflettux il-kontenut tal-RRP pprezentat lill-Kummissjoni fit-28 ta' Mejju 2021, kif maqbul bejn il-Kummissjoni u l-Irlanda. Dan l-iżball klerikali huwa relatat mal-istadju importanti 4 ta' 1.2.1 Aċċellerazzjoni tad-Dekarbonizzazzjoni tas-Settur tal-Intrapriži — Fond għat-Tnaqqis tal-Karbonju, taht il-komponent 1 (Avvanz tat-Tranżizzjoni Ekoloġika). Din il-korrezzjoni ma taffettwax l-implimentazzjoni tal-miżuri kkonċernati.

### ***Valutazzjoni tal-Kummissjoni***

- (6) Il-Kummissjoni vvalutat l-RRP emendat skont il-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.
- (7) Il-Kummissjoni tqis li l-emendi mressqa mill-Irlanda ma jaffettwawx il-valutazzjoni pożittiva tal-RRP stabbilita fid-Deċiżjoni ta' Implimentazzjoni tal-Kunsill tat-8 ta' Settembru 2021 rigward ir-rilevanza, l-effettività, l-effiċjenza u l-koerenza tal-RRP mal-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241, il-punti (a), (b), (c), (d), (da), (db), (e), (f), (g), (h), (i), (j) u (k).

### ***Valutazzjoni pożittiva***

- (8) Wara l-valutazzjoni pożittiva mill-Kummissjoni tal-RRP emendat, bis-sejba li l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u mal-Anness V ta' dak ir-Regolament, jenhtieg li jiġu stabbiliti r-riformi u l-proġetti ta' investment mehtieġa għall-implimentazzjoni tal-RRP emendat, l-istadji importanti, il-miri u l-indikaturi rilevanti, u l-ammont disponibbli mill-Unjoni għall-implimentazzjoni tal-RRP emendat.

### ***Kontribuzzjoni finanzjarja***

- (9) Il-kostijiet totali stmati tal-RRP emendat tal-Irlanda huma ta' EUR 1 153 797 007. Billi l-ammont tal-kost totali stmati tal-RRP emendat huwa ugwali għall-kontribuzzjoni finanzjarja massima aġġornata disponibbli għall-Irlanda, il-

kontribuzzjoni finanzjarja ddeterminata f'konformità mal-Artikolu 4a tar-Regolament (UE) 2021/1755 tal-Parlament Ewropew u tal-Kunsill<sup>9</sup>, u mal-Artikolu 20(4) u 21a(6) tar-Regolament (UE) 2021/241 li hija alllokata għall-RRP emendat tal-Irlanda jenhtieg li tkun ugwali għal EUR 1 153 797 007. Għalhekk, il-kontribuzzjoni finanzjarja disponibbli għall-Irlanda tibqa' l-istess.

- (10) Għalhekk, jenhtieg li d-Deciżjoni ta' Implimentazzjoni tal-Kunsill tat-8 ta' Settembru 2021 tiġi emendata kif xieraq. Għal raġunijiet ta' ċarezza, jenhtieg li l-Anness tad-Deciżjoni ta' Implimentazzjoni tal-Kunsill tat-8 ta' Settembru 2021 jiġi sostitwit kompletament.
- (11) Din id-Deciżjoni jenhtieg li tkun mingħajr preġudizzju għall-eżitu ta' kull proċedura marbuta mal-ġhoti ta' fondi tal-Unjoni skont kwalunkwe programm tal-Unjoni ħlief għall-Faċilità jew għal proċeduri relatati ma' distorsjonijiet tal-operazzjoni tas-suq intern li jistgħu jitwettqu, b'mod partikolari skont l-Artikoli 107 u 108 tat-Trattat. Din ma twarrabx il-htieġa li l-Istati Membri jinnotifikaw każijiet ta' għajjnuna potenzjali mill-Istat lill-Kummissjoni skont l-Artikolu 108 tat-Trattat,

ADOTTA DIN ID-DECIŻJONI:

*Artikolu 1*  
*Approvazzjoni tal-valutazzjoni tal-RRP*

Il-valutazzjoni tal-RRP emendat għall-Irlanda abbażi tal-kriterji previsti fl-Artikolu 19(3) tar-Regolament (UE) 2021/241 hija approvata.

*Artikolu 2*  
*Emendi*

Id-Deciżjoni ta' Implimentazzjoni tal-Kunsill tat-8 ta' Settembru 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Irlanda hija emendata kif ġej:

L-Anness huwa sostitwit bit-test stabbilit fl-Anness ta' din id-Deciżjoni.

*Artikolu 3*  
*Destinatarju*

Din id-Deciżjoni hija indirizzata lill-Irlanda.

Magħmul fi Brussell,

*Għall-Kunsill*  
*Il-President*

---

<sup>9</sup> Ir-Regolament (UE) 2021/1755 tal-Parlament Ewropew u tal-Kunsill tas-6 ta' Ottubru 2021 li jistabbilixxi r-Riżerva ta' Aġġustament għall-Brexit (ĠU L 357, 8.10.2021, p. 1, ELI: <http://data.europa.eu/eli/reg/2021/1755/oj>).